

शासकीय औषधनिर्माणशास्त्र  
महाविद्यालयातील अध्यापकांच्या  
सन २०१६ च्या सर्वसाधारण बदल्या

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक: बदल्या-२०१६/प्र.क्र. (९३/१६)/तांशि-१  
मंत्रालय विस्तार भवन, मुंबई ४०० ०३२  
दिनांक :- २० ऑक्टोबर, २०१६

**वाचा :-**

- १) महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये पार पाडतांना होणा-या विलंबास प्रतिबंध अधिनियम, २००५
- २) संचालक, तंत्रशिक्षण संचालनालय, मुंबई यांचे क्र. ४/आस्था/नियतकालिक बदल्या /औनिशा/२०१५/१५९, दि. २८/०४/२०१६ चे पत्र व त्यासोबतची सहपत्रे.

**शासन निर्णय :-**

महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये पार पाडतांना होणा-या विलंबास प्रतिबंध अधिनियम, २००५ मधील तरतुदीनुसार तंत्र शिक्षण संचालनालयाच्या आस्थापनेवरील महाराष्ट्र अभियांत्रिकी महाविद्यालयीन शिक्षक सेवा गट - अ या सेवेतील शासकीय औषधनिर्माणशास्त्र महाविद्यालयातील अध्यापकांच्या सन २०१६ च्या सर्वसाधारण बदल्या खालीलप्रमाणे करण्यात येत आहेत.

अ.क्र.	अध्यापकांचे नाव व कार्यरत संस्था	बदलीचे ठिकाण	बदलीचे कारण
१	श्रीमती दिपाली एस. घोरपडे, सहायक प्राध्यापक, औषधनिर्माणशास्त्र, शासकीय औषधनिर्माणशास्त्र महाविद्यालय, कराड	शासकीय औषधनिर्माणशास्त्र महाविद्यालय, अमरावती	प्रशासकीय बदली
२	श्री. मनोज श्रावण चरडे, सहायक प्राध्यापक, औषधनिर्माणशास्त्र शासकीय औषधनिर्माणशास्त्र महाविद्यालय, अमरावती	शासकीय औषधनिर्माणशास्त्र महाविद्यालय, कराड	प्रशासकीय बदली

२. महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये पार पाडतांना होणा-या विलंबास प्रतिबंध अधिनियम, २००५ मधील तरतुदीनुसार बदली करण्यास सक्षम असलेल्या प्राधिका-यांच्या मंजूरीने सदर बदल्या करण्यात येत आहेत.

३. उपरोक्त प्रमाणे प्रशासकीय बदली झालेल्या अध्यापकास शासन नियमानुसार पदग्रहण अवधी, प्रवास भत्ता व दैनिक भत्ता अनुज्ञेय असणार आहे.

४. सदर आदेश तात्काळ अंमलात येतील. बदली झालेल्या अध्यापकांना संबंधित संस्थेने तात्काळ कार्यमुक्त करावे. तसेच बदली झालेल्या अध्यापकांनी त्यांची पदस्थापना करण्यात आलेल्या संस्थेत तात्काळ रुजू व्हावे. पदस्थापनेत बदल करण्यासंबंधीच्या कोणत्याही विनंतीची दखल घेण्यात येणार नाही. बदली झालेल्या उपरोक्त अध्यापकांची कोणतीही रजा शासनाच्या पूर्व मान्यतेशिवाय मंजूर करण्यात येणार नाही. बदली झालेल्या अधिका-यास तात्काळ कार्यमुक्त करण्याची जबाबदारी वैयक्तिक रित्या संबंधित संस्था प्रमुखांची राहिल. याबाबतचा पाठपुरावा

संबंधित विभागीय सहसंचालकांनी करावा. तसेच याबाबत कार्यपालन अहवाल या आदेशाच्या दिनांकापासून ०१ महिन्यात संचालकांनी शासनास सादर करावा.

५. सदर बदली आदेशाची प्रभावीपणे अमलबजावणी होणे गरजेचे असल्यामुळे बदली झालेल्या अधिकाऱ्याचे कार्यमुक्ततेच्या दिनांकापर्यंतचे अथवा जास्तीत जास्त दिनांक ३१/१०/२०१६ पर्यंतचे वेतन ते सध्या कार्यरत असलेल्या संस्थेने काढावे. दि. ०१/११/२०१६ पासूनचे वेतन कोणत्याही परिस्थितीत बदलीपूर्वीच्या संस्थेकडून काढण्यात येऊ नये, सदर वेतन संबंधित अध्यापक बदलीच्या संस्थेत रुजू झाल्यानंतर बदली नंतरच्या संस्थेने काढावे. दि. ०१/११/२०१६ पासूनचे वेतन बदलीपूर्वी कार्यरत असलेल्या संस्थेतील आहरण व संवितरण अधिकाऱ्याने अदा केल्यास त्यांना व्यक्तीशः जबाबदार धरण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६१०२०११५९२३६८०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( सुधीर ज. शेटी )

कार्यासन अधिकारी, महाराष्ट्र शासन

प्रति :-

संबंधित अध्यापक, (संस्था प्रमुखामार्फत)

प्रत :-

१. मा. मुख्यमंत्री यांचे प्रधान सचिव, मंत्रालय मुंबई
२. मा. मंत्री, उच्च व तंत्र शिक्षण, यांचे खाजगी सचिव, मुंबई.
३. मा. राज्यमंत्री (उच्च व तंत्र शिक्षण) यांचे खाजगी सचिव, मंत्रालय मुंबई
४. प्रधान सचिव, उच्च व तंत्र शिक्षण विभाग, यांचे स्वीय सहाय्यक, मंत्रालय विस्तार, मुंबई
५. संचालक, तंत्र शिक्षण संचालनालय, महाराष्ट्र राज्य, मुंबई
६. सहसंचालक, तंत्र शिक्षण, विभागीय कार्यालय, पुणे / अमरावती.
७. संबंधित संस्था प्रमुख (संचालक, तंत्र शिक्षण संचालनालयामार्फत)
८. महालेखापाल (लेखा व अनुज्ञेयता / लेखा परिक्षक) मुंबई / नागपूर, महाराष्ट्र १/२
९. जिल्हा कोषागार अधिकारी, सातारा / अमरावती
१०. निवड नस्ती तांशि -१.